

गृहनिर्माण विभागातील योजना जिल्हा
परिषदांकडे हस्तांतरीत करण्याबाबत..

महाराष्ट्र शासन,

शासन निर्णय, क्रमांक एचएसजी-२००१/प्र.क्र.४०५/गृनिधो-१,
गृहनिर्माण विभाग,
मंत्रालय, मुंबई - ४०० ०३२.

दिनांक : १३ जुलै, २००१

वाचा : १) गृहनिर्माण विभागाचे शासन निर्णय,
क्रमांक - घरकुल २०००/प्र.क्र.३३०/गृनिधो-१, दि. २५.९.२००१

२) गृहनिर्माण विभाग शासन निर्णय,
क्रमांक - घरकुल २०००/प्र.क्र.३३०/गृनिधो-१, दि. २९.१.२००२

प्रस्तावना : महाराष्ट्रात त्रिस्तरीय पंचायतराज संस्था दिनांक १ मे, १९६२ पासून अस्तित्वात आली. जिल्हा परिषदा व पंचायत समित्यांना ग्रामीण विकासाशी संबंधित विषयाबाबत प्रशासकीय व विकास विषयक जबाबदाऱ्या सोपविण्यांत आलेल्या आहेत. महाराष्ट्र शासनाने पंचायतराज मूल्यमापन समितीचा अहवाल लक्षात घेता त्यांच्या शिफारशीनुसार तसेच ७३ व्या घटना दुरुस्तीनुसार घटनेच्या अनुच्छेद २४३ (जी-४) अनुसूचित ११ मधील विषय पंचायतराज संस्थेकडे देण्याच्या झालेल्या शासन निर्णयानुसार ग्रामीण विकासाशी संबंधित आणि ग्रामीण भागात कार्यरत असलेली ग्रामीण निवारा योजनेतील (अ) क्रेडिट कम सबसिडी (ब) प्रधानमंत्री ग्रामोदय योजना, महाराष्ट्र जिल्हा परिषद व पंचायत समिती अधिनियम १९६१ च्या कलम १०० अन्तर्गत जिल्हा परिषदेकडे हस्तांतरीत करण्याचा प्रस्ताव शासनाच्या विचाराधिन होता.

शासन निर्णय :

भारतीय संविधानातील ७३ व्या घटनादुरुस्तीनंतर अधिकारांचे विकेंद्रीकरण करण्याच्या दृष्टीकोनातून ग्रामीण विकासाशी संबंधित आणि ग्रामीण भागात कार्यरत असलेली ग्रामीण निवारा योजनेतील (अ) क्रेडिट कम सबसिडी (ब) प्रधानमंत्री ग्रामोदय योजना महाराष्ट्र जिल्हा परिषद व पंचायत समिती अधिनियम १९६१ च्या कलम १०० अन्तर्गत जिल्हा परिषदेकडे खालील अटीस अधिन राहून हस्तांतरीत करण्यांत येत आहे.

१. हस्तांतरित होणाऱ्या योजना केंद्र शासनाच्या मार्गदर्शक सूचनेनुसार आणि संदर्भाधिन शासन निर्णयानुसार राबवाव्या.
२. मागील वर्षी सन २००२-२००३ करिता वरील योजनांसाठी करण्यांत आलेल्या एकूण तरतूदीतून झालेला खर्च व त्यानंतर दि. ३१ मार्च, २००३ पर्यंतच्या कालावधीकरीता शिल्लक असलेली तरतूद जिल्हा परिषद निहाय सर्व मुख्य कार्यकारी अधिकारी यांना कळवावी. या तरतूदीतील वरील कालावधीतील खर्चाची देयके जिल्हा परिषदेच्या घरबांधणी अधिकाऱ्यांना आहरित करावी. या प्रयोजनासाठी जिल्हा परिषदेतील मुख्य कार्यकारी अधिकाऱ्यांना आहरण व संवितरण अधिकारी म्हणून घोषित करण्यांत येत आहे.
- २ अ) योजना उपलब्ध कर्मचाऱ्यांकडून राबविण्यांत यावी.
३. वरील कोषागारातून काढण्यांत आलेल्या रकमांच्या खर्चाची मासिक विवरण पत्रे संबंधितांनी लेखाशिर्षाच्या तपशिलासह व प्रमाणक क्रमांक, दिनांक विचारात घेऊन खर्चाच्या ताळमेळाची कार्यवाही पार पाडावी.
४. प्रत्येक वित्तीय वर्षात किती सदनिकांचे बांधकाम करावयाचे आहेत. यांचे प्रस्ताव एप्रिलमध्ये शासनास सादर करणे आवश्यक आहे.
५. जिल्हा परिषदेमार्फत या योजना कार्यान्वित करण्यासाठी आवश्यक ती मान्यता जिल्हा परिषद अधिनियमास अनुसरून सक्षम प्राधिकाऱ्यांकडून घेण्यांत यावी व त्यासाठी मान्यता घेण्याची कार्यवाही जिल्हा परिषदा व पंचायत समित्या लेखा संहिता १९६८ प्रमाणे राहिल.
६. चालू वित्तीय वर्षाचा खर्च संबंधित योजनांचा सध्याच्या लेखा शिर्षाखाली खर्ची टाकण्यांत यावा व मंजूर तरतूदीतून भागविण्यांत यावा.
७. संदर्भाधिन शासन निर्णयातील तरतूदीनुसार संबंधित विभागाकडून निधी उपलब्ध करून घेण्याची कार्यवाही करावी.

हा शासन निर्णय ग्रामविकास व जलसंधारण विभाग, नियोजन विभाग, महसूल व वन विभाग, सामाजिक न्याय विभाग, आदिवासी विभाग, पुनर्वसन विभाग यांच्या सहमतीने आणि वित्त विभागाचा अनौपचारिक संदर्भ क्रमांक १०१७, दिनांक १४/१/०२ अन्वये निर्गमित करण्यांत येत आहे.

महाराष्ट्राचे राज्यपाल यांचे आदेशानुसार व नांवाने,

(व. दा. राठोड)

अवर सचिव, महाराष्ट्र शासन

प्रत,

- १) राज्यपालांचे सचिव,
- २) मा.मुख्यमंत्री यांचे सचिव,
- ३) मा.मंत्री (गृहनिर्माण) यांचे खाजगी सचिव,
- ४) मा.राज्यमंत्री (गृहनिर्माण) यांचे खाजगी सचिव,
- ५) मा.प्रधान सचिव (गृहनिर्माण) मंत्रालय, मुंबई- ३२
- ६) मा.प्रधान सचिव, वित्त विभाग, / नियोजन विभाग,मंत्रालय, मुंबई
- ७) सचिव, ग्राम विकास विभाग व जलसंधारण विभाग, मंत्रालय, मुंबई - ३२,
- ८) सर्व सचिव मंत्रालयीन विभाग,
- ९) सर्व मुख्य अधिकारी, जिल्हा परिषद,
- १०)सर्व प्रकल्प संचालक, जिल्हा ग्रामीण विकास यंत्रणा,
- ११) महालेखापाल, महाराष्ट्र-१, (लेखा व अनुज्ञेयता) मुंबई
- १२) महालेखापाल, महाराष्ट्र-१, (लेखा परीक्षा) मुंबई
- १३) महालेखापाल, महाराष्ट्र-२, (लेखा व अनुज्ञेयता) नागपूर
- १४) महालेखापाल, महाराष्ट्र-२, (लेखा परीक्षा) नागपूर
- १५) उपमुख्य लेखापरीक्षक, स्थानिक निधी लेखा
कोकण/नाशिक/पुणे/औरंगाबाद/अमरावती/नागपूर,
- १६) सर्व जिल्हा कोषागारे/उपजिल्हा कोषागारे,
- १७) अधिदान व लेखा अधिकारी, मुंबई,
- १८) निवासी लेखा परीक्षा अधिकारी, मुंबई,
- १९) उप सचिव/अवर सचिव, गृहनिर्माण विभाग, मंत्रालय, मुंबई -३२
- २०) सर्व कक्ष अधिकारी, गृहनिर्माण विभाग, मंत्रालय, मुंबई ४०० ०३२.
- २१) निवड नस्ती, गृहनिर्माण विभाग, मंत्रालय,मुंबई -३२,

.....